



கலைஞர் 100 1924 - 2024

முரசொலி

Murasoli

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 240 - திருவள்ளூர் ஆண்டு 2057 - பங்குனி 28 - சனிக்கிழமை 11 ஏப்ரல் 2026 - மதுரை 16 பக்கங்கள் Established : 10.8.1942 - Volume : 84 - Issue 240 : Thiruvalluvar Year - 2057 - Panguni 28 - Saturday 11 April 2026 - Madurai 16 Pages ₹ 5.00

சாதனைத் திட்டங்கள் - வலிமையான கூட்டணி - கொள்கை வலிமையால் மக்கள் எங்களுக்கு உறுதியாக வாக்களிப்பார்கள்!

200 க்கும் மேற்பட்ட இடங்களில் தி.மு.க. கூட்டணி வெல்வது உறுதி!

'தி நியூ இந்தியன் எக்ஸ்பிரஸ்' ஆங்கில நாளிதழுக்கு தலைவர் - முதல்வர் மு.க.ஸ்டாலின் சிறப்புப் பேட்டி!

சென்னை, ஏப்.11- 'திராவிட மாதல்' அரசின் வரலாற்றுப் பெருமையான சாதனைத் திட்டங்கள், வலிமையான கூட்டணி, கொள்கை வலிமை முதலியவற்றால் மக்கள் திராவிட மாதல் 2.0 ஆட்சிக்கு உறுதியாக வாக்களிப்பார்கள் எனவும், தமிழ்நாடு எப்போதும், எவருக்கும் தலைகுனிவாது! 200க்கும் மேற்பட்ட இடங்களில் தி.மு.க. உறுதியாக வெற்றி பெறுவோம் என்றும் திராவிட நாயகர் மு.க.ஸ்டாலின் அவர்கள் 'தி நியூ இந்தியன் எக்ஸ்பிரஸ்' ஆங்கில நாளிதழுக்கு நேற்று (10.4.2026) அளித்துள்ள நேர்காணலின் போது உறுதிப்படுத்தினார்.

தமிழ்நாடு சட்டமன்றத் தேர்தலில் தி.மு.க. தலைமையிலான கூட்டணி 200 க்கும் மேற்பட்ட இடங்களில் வெற்றி பெறும் என்று முதலமைச்சர் மு.க.ஸ்டாலின் அவர்கள் நம்பிக்கை தெரிவித்துள்ளார். ஆங்கில நாளிதழான 'தி நியூ இந்தியன் எக்ஸ்பிரஸ்'க்கு முதலமைச்சர் மு.க.ஸ்டாலின் அவர்கள் அளித்துள்ள நேர்காணலில், மாநிலம் முழுவதும் மக்களின் மனநிலை உறுதியாக 'திராவிட மாதல் 2.0 ஆட்சிக்கு' ஆதரவாக உள்ளது என்று அவர் கூறினார்.

அனைத்துத் திட்டங்களும் அடித்தட்டு மக்களைச் சென்றடைந்துள்ளன!

ஒவ்வொரு குடும்பத்தையும் சென்றடைந்த நலத்திட்டங்களால், கடந்த ஐந்து ஆண்டுகளில் தனது அரசின் மீது மக்களின் நம்பிக்கை அதிகரித்துள்ளதாக ஸ்டாலின் தெரிவித்தார். தனது தேர்தல் பிரச்சாரப் பயணத்தை நிறைவு கூர்ந்த அவர், அரசின் நலத்திட்டங்கள் எந்த அளவிற்கு அடித்தட்டு மக்களைச் சென்றடைந்துள்ளன என்பதே மிகவும் வியக்கத்தக்க விஷயமாக இருந்ததாகக் குறிப்பிட்டார். குறிப்பாக, காலை உணவுத் திட்டம் அறிமுகப்படுத்தப்பட்ட பிறகு பள்ளிகளில் மாணவர் சேர்க்கை அதிகரித்துள்ளது தமக்கு மிகுந்த மகிழ்ச்சியளிப்பதாக முதல்வர் கூறினார்.

தமது தந்தை மு. கருணாநிதியின் பாரம்பரியத்தை தாண்டி, ஒரு தனித்துவமான 'ஸ்டாலின் பாணியை' (Stalin flavour) உருவாக்கியிருப்பதாகக் கூறப்படுவதை மறுத்த அவர், "இந்த ஸ்டாலின் ஒரு தனிநபர் அல்ல" என்று கூறினார். பெரியார் மற்றும் அண்ணாவிடமிருந்து கலைஞர் வரை தொடரும் திராவிட பாரம்பரியத்தின் நீட்சியாகவே தன்னை விவரித்த அவர், இதை 'திராவிடச் சுவை' என்று அழைக்கவே விரும்புவதாகத் தெரிவித்தார்.

தி.மு.க. வெற்றிக்கூட்டணி! கூட்டணி குறித்துப் பேசுகையில், உறவுகளில் விரிசல் இருப்பதாகக் கூறப்படுவதை நிராகரித்த ஸ்டாலின், தி.மு.க ஒரு "வெற்றிக்

CM M K Stalin tells TNIE's Prabhakar Tamilarasu & Pon Vasanth B A, that the DMK gov't path-breaking welfare schemes, strong coalition, and ideological strength will ensure people's mandate for Dravidian Model 2.0

'Tamil Nadu won't bow down'



முதல்வர் மு.க.ஸ்டாலின் பேட்டி!

தொடர்ந்து தலைவர், முதல்வர் மு.க.ஸ்டாலின் அவர்களிடம் கேட்ட கேள்விகளும் அதற்கு அவர் அளித்த பதில்களும் வருமாறு:-

செய்தியாளர்: தேர்தல் அறிவிக்கப்படுவதற்கு முன்பே நீங்கள் பல மாவட்டங்களுக்குப் பயணம் செய்தீர்கள். இப்போது, தேர்தல் பிரச்சாரத்தின் ஒரு பகுதியாக ஏற்கனவே பல இடங்களுக்கும் சென்று வந்துள்ளீர்கள். மக்களின் மனநிலை எப்படி இருக்கிறது? ஏதேனும் மாற்றங்களை நீங்கள் காண்கிறீர்களா?

முதல்வர் மு.க.ஸ்டாலின்: "திராவிட மாதல் 2.0 ஆட்சி அமைய வேண்டும்" - இதுதான் தமிழ்நாடு முழுக்க மக்களின் மனநிலையாக இருக்கிறது. எண்ணற்ற சாதனைத் திட்டங்களை நிறைவேற்றி, சூப்பர்ஸ்டார் மாநிலம் எனத் தமிழ்நாட்டை உயர்த்தியுள்ள திராவிட மாதல்தான், தமிழ்நாட்டைத் தொடர்ந்து வளர்ச்சிப் பாதையில் அழைத்துச் செல்லும் என்ற நம்பிக்கை மக்களிடம் இருக்கிறது.

எங்கள் மீது மக்களின் நம்பிக்கை அதிகரித்துள்ளது!

பேரறிஞர் அண்ணா சொன்னது போல், எப்போதும் நாங்கள் மக்களுடன் இருந்து, அவர்களுக்காகவே பணியாற்றுகிறோம்;

குரல் கொடுப்பது மற்றும் உங்கள் ஆட்சியை 'திராவிட மாதல்' என்று அடையாளப்படுத்துவது ஆகியவற்றின் மூலம், உங்கள் தந்தை விட்டுச் சென்ற பெரும் நிழலில் இருந்து நீங்கள் ஒருவழியாக வெளியே வந்து விட்டீர்கள் என்று சொல்லலாமா? திராவிட இயக்கத்தின் பாரம்பரியத்தை நீங்கள் முன்னெடுத்துச் செல்கிறீர்கள், ஆனால் அதில் ஒரு தனித்துவமான 'ஸ்டாலின் சுவை' (Stalin flavour) தெரிகிறது. இது உண்மையானால், அந்த 'ஸ்டாலின் சுவை' என்பதை நீங்கள் எப்படி வரையறுப்பீர்கள்?

முதல்வர் மு.க.ஸ்டாலின்: இந்த ஸ்டாலின் தனிப்பட்டவன் கிடையாது. நான் முன்பே சொன்னதைப் போல திராவிடத் தலைவர்களான தந்தை பெரியார், பேரறிஞர் அண்ணா, முத்தமிழறிஞர் கலைஞர் ஆகியோரது நீட்சியே இந்த ஸ்டாலின். அவர்களின் வழியில் நடக்கும் ஆட்சியே திராவிட மாதல் ஆட்சி. நீதிக்கட்சி தொடங்கி இன்று தொடரும் திராவிட மாதல் ஆட்சி வரை தமிழ்நாட்டின் உரிமை, சுயமரியாதை, தமிழ் மொழி, பண்பாடு ஆகியவற்றைக் கொள்கை உறுதியோடு நின்று பாதுகாத்து அனைவருக்குமான வளர்ச்சியைச் சாத்தியப்படுத்தி உள்ளோம். இதுதான் உங்கள் மொழியில் சொன்னால் Stalin Flavour. என் மொழியில் சொன்னால் Dravidian Flavour.

தமிழ்நாடு எப்போதும், எவருக்கும் தலைகுனிவாது!

கூட்டணி" என்பதால் தான் கட்சிகள் இதில் இணைந்துள்ளன என்றார். இந்தத் தேர்தலை "தமிழ்நாடு அணி vs டெல்லி அணி" என்று அடையாளப்படுத்திய அவர், "அதிமுக வின் முதுகில் சவாரி செய்து, பின்வாசல் வழியாகத் தமிழ்நாட்டிற்குள் நுழையாடக முயல்கிறது" என்று குற்றம் சாட்டினார். மேலும், "இல்லத்தரசி திட்டமே இந்தத் தேர்தலின் 'சூப்பர் ஸ்டார்' என்றும் அவர் அழைத்தார்.

உழைக்கிறோம். அதனால்தான் மக்கள் எங்கள் மீது அதிகளவு நம்பிக்கையும் அன்பும் வைத்துள்ளனர். எங்கள் மீதான நம்பிக்கை நாளுக்கு நாள் அதிகரித்துக் கொண்டே போகிறதே தவிர குறையவில்லை. மக்களின் பேராதரவுடன் மீண்டும் திராவிட மாதல் ஆட்சியை அமைப்பது உறுதி.

செய்தியாளர்: பாஜக மீதான உங்களின் தொடர்ச்சியான விமர்சனங்கள், மாநில உரிமைகளுக்காக முன்னின்று

மகளிர் உரிமைத் தொகை திட்டம் மற்றவர்களை வியப்பில் ஆழ்த்தியது! செய்தியாளர்: உங்கள் அரசு அறிமுகப்படுத்திய அனைத்துப் புதிய நலத்திட்டங்களில், பயனடைந்த மக்களின் எண்ணிக்கை அல்லது அந்தத் திட்டம் ஏற்படுத்திய தரமான மாற்றம் ஆகியவற்றின் அடிப்படையில், உங்களுக்குப் பிடித்தமான ஒரு திட்டத்தைத் தேர்ந்தெடுக்க வேண்டும்

என்றால், அது எதுவாக இருக்கும்?

முதல்வர் மு.க.ஸ்டாலின்: விடியல் பயணம், புதுமைப் பெண், நான் முதல்வன். அன்புக் கரங்கள் திட்டம் என நிறைய திட்டங்கள் எனக்குப் பிடித்த திட்டங்களாக இருந்தாலும் என் மனதிற்கு மிக மிக நெருக்கமான திட்டங்கள் இரண்டு உண்டு.

ஒன்று, கலைஞர் மகளிர் உரிமைத் திட்டம். குடும்பத்திற்காகவும், தமிழ்நாட்டின் வளர்ச்சிக்காகவும் எந்த வித எதிர்பார்ப்புமின்றி, உழைப்பிற்கு அங்கீகாரம் கூட்டி இன்றி உழைத்துக்கொண்டே இருக்கும் பெண்களுக்கு அரசின் சார்பில் அங்கீகாரம் அளிக்கவேண்டும் என்று நினைத்து நாங்கள் கொண்டுவந்த இந்தத் திட்டம் மகளிர் முன்னேற்றத்தின் அடுத்தகட்ட நகர்வை சாத்தியப்படுத்தி உள்ளது. இந்த திட்டத்தை நாங்கள் அறிவித்தபோது, "இது எப்படிச் சாத்தியமாகும்? அவ்வளவு தொகையை எப்படி கொடுக்க முடியும்?" எனப் பேசிய அரசியல் எதிர்க்கட்சி கூட்டிப்போது சிறப்பாகச் செயல்படுத்தப்பட்டுள்ள மகளிர் உரிமைத் திட்டத்தைக் கண்டு வியந்து அவர்கள் மாநிலங்களில் செயல்படுத்தும் நிலையை உருவாக்கி உள்ளோம்.

மற்றொரு திட்டம், மனதிற்கு நெருக்கம் மட்டுமல்ல என் இதயத்தில் இடம்பெற்ற திட்டம் பள்ளிக் குழந்தைகளின் பசியாற்றும் காலை உணவுத் திட்டம். இந்தத் திட்டத்திற்கான நிதி குறைவுதான். ஆண்டுக்கு 400 500 கோடி ரூபாய்தான் ஆனால் அதன் பின் அளவிட முடியாதது. நாம் பெற்ற

ஆனால் இத்தகைய விரிவாக்கம் ஒரு விலையோடுதான் வருகிறது - இடப் பங்கீடு, சித்தாந்த ஒற்றுமை மற்றும் உங்கள் சொந்தக் கட்சியினரின் எதிர் பார்ப்புகளைச் சரிசெய்தல் எனப் பல சவால்கள் உள்ளன. இதற்காக தி.மு.க. எதையெல்லாம் விட்டுக் கொடுக்க வேண்டியிருந்தது? அமோக வெற்றி கிடைக்கும் என்று நீங்கள் ஏற்கனவே நம்பிக்கை தெரிவித்திருக்கும் நிலையில், இந்த விரிவாக்கம் ஏன் தேவைப்பட்டது?

முதல்வர் மு.க.ஸ்டாலின்: எங்களின் கூட்டணி வெற்றிக் கூட்டணி என்பதால் தான் புதிய கட்சிகளும் எங்களோடு இணைந்து செயல்பட விரும்பி வந்து இணைந்துள்ளனர். எதிர்க்கட்சியில் இருந்தவர்கள் கூட எங்களைத் தேடிவரும் வகையில் ஐந்தாண்டு திராவிட மாதல் நல்லாட்சியை வழங்கி உள்ளோம். ஏற்கனவே வலிமையாக இருந்த கூட்டணி இப்போது மேலும் வலிமையடைந்துள்ளது. கூட்டணியில் புதிய கட்சிகள் வருவதால் அனைவரின் வெற்றி வாய்ப்பும், வாக்கு வித்தியாசமும் அதிகரிக்கிறது. ஆகவே எந்த முரண்களும் இல்லை. 200 தொகுதிகளுக்கு மேல் நாங்கள் வெல்வது உறுதி.

செய்தியாளர்: ஒரே மாதிரியான சித்தாந்த அர்ப்பணிப்பு இல்லாத கூடுதல் கட்சிகளைக் கூட்டணியில் இணைத்து, உறவுகளில் சில கசப்பு களையும், தொகுதிப் பங்கீட்டில்

“இந்த ஸ்டாலின் தனிப்பட்டவன் கிடையாது. நான் முன்பே சொன்னதைப் போல திராவிடத் தலைவர்களான தந்தை பெரியார், பேரறிஞர் அண்ணா, முத்தமிழறிஞர் கலைஞர் ஆகியோரது நீட்சியே இந்த ஸ்டாலின். அவர்களின் வழியில் நடக்கும் ஆட்சியே திராவிட மாதல் ஆட்சி. நீதிக்கட்சி தொடங்கி இன்று தொடரும் திராவிட மாதல் ஆட்சி வரை தமிழ்நாட்டின் உரிமை, சுயமரியாதை, தமிழ் மொழி, பண்பாடு ஆகியவற்றைக் கொள்கை உறுதியோடு நின்று பாதுகாத்து அனைவருக்கும் வளர்ச்சியைச் சாத்தியப்படுத்தி உள்ளோம். இதுதான் உங்கள் மொழியில் சொன்னால் Stalin Flavour. என் மொழியில் சொன்னால் Dravidian Flavour.”



முதல்வர் மு.க.ஸ்டாலின் பேட்டி!

பிள்ளை பசியோடு பள்ளிக்குப் போவதை நம் மனம் ஏற்குமா? நம் பிள்ளை என்ன.. பிறர் பிள்ளை என்ன.. பசி எல்லோருக்கும் ஒன்றுதானே! குடும்பச் சூழ்நிலை காரணமாகப் பல இலட்சம் குழந்தைகள் காலை யில் சாப்பிடாமல் பள்ளிக்கு வந்ததை இன்று மாற்றியுள்ளோம். பிள்ளைகள் வயிறு நிறைந்து நன்கு படிக்கிறார்கள். இந்த திட்டத்தை செயல்படுத்தியது உண்மையிலேயே என் மனதை நிறைவாக்கிவிட்டது.

கூட்டணியில் அதிகக் கட்சிகள் வெற்றியை அதிகப்படுத்தும்! செய்தியாளர்: ஒவ்வொரு முக்கிய கூட்டணிக் கட்சியையும் தக்கவைத்துக்கொள்வதோடு, அதை மேலும் விரிவுபடுத்தும் சாத்தியமற்ற காரியத்தையும் நீங்கள் செய்துள்ளீர்கள்.

தாமதத்தையும் ஏற்படுத்தியிருப்பதாகத் தெரிகிறது. இது, ஏதேனும் ஒரு வகையில் பாதிக்கும் என்று நீங்கள் நினைக்கிறீர்களா?

முதல்வர் மு.க.ஸ்டாலின்: எங்கள் கூட்டணிக்குள் எந்த விரிசலும் இல்லை. காலதாமதமும் இல்லை. விரிசல் விழாதா என ஏங்கித் தேடித் தவிர்க்கத்தான் ஏமாந்து போனார்கள். எங்கள் கூட்டணிப் பேச்சுவார்த்தை எல்லாம் எங்களின் தலைமை அலுவலகமான அண்ணா அறிவாலயத்தில்தான் நடந்தது. மற்றவர்களைப் போல டெல்லியில் நடக்கவில்லை. தி.மு.க. தலைமையிலான மதச்சார்பற்ற முற்போக்குக் கூட்டணியில் உள்ள அனைவரும் தமிழ்நாட்டின் நலனை முன்னிறுத்தி மதச்சார்பற்ற முற்போக்குக் கொள்கைகளை ஏற்றவர்கள்தான்.

தொடர்ச்சி 3 ஆம் பக்கம்